



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 18-11-2023

எடியுரப்பா மகனை நியமித்தது யார்?

வாரிசு அரசியல் - இது ஒன்றுதான் பா.ஜ.க. கையில் இருக்கும் ஒரே ஆயுதம். பிரதமர் மோடி - உள்துறை அமைச்சர் அமித்ஷா - பா.ஜ.க. தலைவர் நடடா என யாராக இருந்தாலும் அவர்களுக்கு காங்கிரசு கட்சி முதல் தி.மு.க. வரை குறை சொல்வதற்காக வைத்திருக்கும் ஒரே ஒரு மொண்ணைக் கத்தி அது ஒன்றுதான்.

“இந்தியாவில் வாரிசு அரசியல் ஒரு நோய். இதில் இருந்து கட்சிகள் குணமாக வேண்டும்” என்று எல்லாக் கூட்டங்களிலும் கையைத் தூக்கிக் கொண்டு இருக்கிறார் பிரதமர் மோடி. இரண்டு நாடகங்களுக்கு முன்புகூட சட்டல்களில் பேசிய பிரதமர் மோடி, “வாரிசு அரசியலால் காங்கிரசு கட்சி மீது மக்கள் கோபமாக இருக்கிறார்கள்” என்று கண்டுபிடித்திருக்கிறார்.

கடந்த வாரம் போபாலில் உள்துறை அமைச்சர் அமித்ஷா பேசும்போது, “காங்கிரசுத் தலைவர்கள் தங்களின் வாரிசுகளுக்காக மட்டுமே அரசியலில் ஈடுபட்டு வருகின்றனர்” என்று காஜித்திருக்கிறார். “மத்தியப் பிரதேசத்தில் காங்கிரசுத் தலைவர்கள் கமல்நாத், தீக்விஜய் சிங் போன்றவர்களுக்கு தங்கள் மகனை முதல்வராக்க வேண்டும் என்ற ஆசை உள்ளது. சோனியா காந்தி, தனது மகன் ராகுல் காந்தி பிரதமராக வேண்டும் என்று விரும்புகிறார். அவர்களின் அரசியல் இதனை நோக்கியே உள்ளது. ஆனால் பிரதமர் மோடி, நாட்டு மக்களின் நலனுக்காகப் பணியாற்றி வருகிறார். பா.ஜ.க. மக்களுக்கான கட்சியாக உள்ளது” என்று திருவாய் மலர்ந்தார். “இந்தியாவில் வாரிசு அரசியல்தான் ஆபத்தில் இருக்கிறது” என்று பேசுவதை வழக்கமாக வைத்திருக்கிறார் அமித்ஷா.

கடந்த மார்ச் மாதம் கிருஷ்ணகிரிக்கு வந்த பா.ஜ.க. தேசியத் தலைவர் நடடா, “தமிழ்நாட்டில் குடும்ப ஆட்சி நடக்கிறது” என்றும், “வாரிசு அரசியல் இல்லாத ஒரே கட்சி பா.ஜ.க.தான்” என்றும் சொல்லிச் சென்றார். இவை அனைத்தையும் புடித்து விட்டு இந்தச் செய்தியையும் புடிபுங்கன்...

‘கர்நாடக பா.ஜ.க. தலைவராக எடியுரப்பாவின் மகன் விஜயேந்திரா நியமனம்’ - என்பதுதான் அந்தச் செய்தி. எடியுரப்பா மகனை கர்நாடக பா.ஜ.க. தலைவராக நியமித்தது யார்? வாரிசு அரசியல் வடை சுட்டுக் கொண்டு இருக்கும் அதே மோடி - அமித்ஷா - நடடா கூட்டணிதான். இவர்கள் கடற்புட்பட்டத்தானே கர்நாடக பா.ஜ.க. இருக்கிறது? அல்லது கர்நாடக பா.ஜ.க. வுக்கு வேறு பிரதமர், வேறு உள்துறை அமைச்சர், வேறு தேசியத் தலைவர் இருக்கிறார்களா? இந்த மூவருக்குமே தெரியாமல் நியமனம் நடந்துவிட்டதா?

‘வாரிசு அரசியலை’ எதிர்க்கும் இந்த மூவரும் நடத்திய வாரிசு நாடகத்தை எடியுரப்பாவே அம்பலப்படுத்திவிட்டான். “எனது மகனை மாநிலத் தலைவராக ஆக்கும்படி நான் எடுமலித்தில் எப்போதும் கோரிக்கை வைத்தது இல்லை” என்று பேட்டி தந்துள்ளார் எடியுரப்பா. அப்படியானால் யார் இதனைச் செய்தது? இதோ எடியுரப்பாவே சொல்கிறார்...

“எனது மகன் விஜயேந்திரா, கர்நாடக பா.ஜ.க. தலைவராக நியமிக்கப்படுவார் என்று யாருமே எதிர்பார்க்கவில்லை. இந்த முடிவை பிரதமர் மோடியும், உள்துறை அமைச்சர் அமித்ஷாவும், பா.ஜ.க. தேசியத் தலைவர் நடடாவும் தான் எடுத்துள்ளார்கள். இதில் எனது தலையீடு எதுவுமில்லை.” என்று சொல்லி இருக்கிறார் எடியுரப்பா.

எடியுரப்பாவின் மகன் விஜயேந்திராவை உச்சிமுகர்ந்து தலைவர் ஆக்கியவர் அமித்ஷாதான். கடந்த மார்ச் மாதம் எடியுரப்பா வீட்டுக்கு வந்தார் உள்துறை அமைச்சர் அமித்ஷா. அப்போது அமித்ஷாவுக்கு எடியுரப்பா பூங்கொத்து வழங்கினார். அந்தப் பூங்கொத்தை விஜயேந்திராவிடம் கொடுக்கச் சொன்னார் அமித்ஷா. உடனே பூங்கொத்து எடியுரப்பாவிடம் இருந்து விஜயேந்திரா கைக்குப் போனது. விஜயேந்திரா அந்தப் பூங்கொத்தை அமித்ஷாவிடம் கொடுத்தார். அமித்ஷா அதனை வாங்கிக் கொண்டார். விஜயேந்திராவைத் தட்டிக் கொடுத்தார் அமித்ஷா. இதுதான் வாரிசு அரசியலுக்கு எதிராக மக்கள் அரசியல் நடத்துபவர்களின் லட்சணம்!

எடியுரப்பாவின் மகனைக் கொண்டுவருவதற்கான திட்டம் அப்போதே வந்துவிட்டது. ஆனால் அதனை கர்நாடக பா.ஜ.க. வி.என் ஏற்க மாட்டார்கள் என்பதால் தயங்கியது பா.ஜ.க. தலைமை. கர்நாடக சட்டசபைத் தேர்தலில் மண்ணைக் கவ்வியது பா.ஜ.க.

கர்நாடக சட்டப்பேரவைத் தேர்தலில் பா.ஜ.க. தோல்வி அடைந்ததால் அக்கட்சியின் மாநிலத் தலைவராக இருந்த நளின்குமார் கட்டில் கடந்த மே மாதம் தனது பதவியை விட்டு விலகினார்; இதையடுத்து தலைவர் பதவியைக் கைப்பற்ற மூத்த தலைவர்கள் சோமண்ணா, ஆர்.அசோகா, சுரேஷ்குமார், ரமேஷ் ஜிகாஜிநாதி, சி.டி.ரவி, ஷோபா கரந்தலாஜே உள்ளிட்டோர் போட்டிபோட்டனர்.

அதிலும் முன்னாள் அமைச்சர் சோமண்ணா, “எனக்கு மாநிலத் தலைவர் பதவி வழங்கினால் சிறப்பாகச் செயல்படுவேன். கட்சி மேலிடத்தின் உத்தரவின்பேரிலே 2 தொகுதிகளில் போட்டியிட்டேன். நான் தோல்வி அடைந்ததற்கு அதுவும் ஒரு காரணம் ஆகும். கட்சி மேலிடம் எனக்கு வேறு பொறுப்புகளை வறுமாம் என நம்புகிறேன்” என வெளிப்படையாகவே தெரிவித்தார். ஆனால் இவர்கள் அனைவரையும் ஏமாற்றினார்கள் மோடி - அமித்ஷா - நடடா அணி.

இதுகுறித்து சி.டி.ரவி, “கட்சி மேலிடத்தின் இந்த முடிவு குறித்து எனக்கு சில கேள்விகள் இருக்கின்றன. அவற்றை ஊடகங்களில் வெளிப்படையாக விவாதிக்க முடியாது” என அதிருப்தியை வெளிப்படுத்தியுள்ளார். இதேபோல முன்னாள் அமைச்சர் ரமேஷ் ஜிகாஜிநாதி, “பா.ஜ.க.வில் தலித்களுக்கு முக்கியத்துவம் கிடையாது. செல்வத்தார்களுக்கு, சாதி செல்வாக்கு கொண்டவர்களுக்குமே வாய்ப்பு வழங்கப் படுகிறது. இந்த மோசமான நிலை என்றைக்கு மாறுமோ?” என விமர்சித்துள்ளார். முன்னாள் அமைச்சர் சோமண்ணா, அதிருப்தி காரணமாக பா.ஜ.க.வை விட்டு விலக இருப்பதாக தகவல் வெளியாகியுள்ளது.

கர்நாடக சட்டசபைத் தேர்தல் முடிவடைந்து 7 மாதங்கள் உருண்டோடிவிட்டன. ஆனால் கர்நாடக மாநில சட்டசபை எதிர்க்கட்சித் தலைவர் பதவி யாருக்கு என முடிவு செய்ய முடியாத அளவுக்கு கர்நாடக பா.ஜ.க.வில் கோஷ்டிப் பூசல் உச்சகட்டமாக உள்ளது. இதேபோல சட்டசபைத் தேர்தல் தோல்விக்குப் பொறுப்பேற்று நளீன் குமார் கட்டில், பா.ஜ.க. மாநிலத் தலைவர் பதவியை ராஜினாமா செய்து ஆறு மாதம் கழித்துதான் தலைவர் பதவிக்கு ஆளைய் போட வேண்டிய நிலைமையில் இருக்கிறது பா.ஜ.க. எடியுரப்பாவின் மகனைத்தான் அவர்களால் நியமிக்க முடிந்தது. விஜயேந்திராவின் பதவி ஏற்பு விழாவை வெரும்பாலான பா.ஜ.க. தலைவர்கள் புறக்கணித்திருக்கிறார்கள்.

மாநில மக்கள் தொகையில் லிங்காயத்துகள் 17 சதவிகிதம். அவர்களைத் திருப்திப்படுத்தவே லிங்காயத்து இனத்தைச் சேர்ந்த விஜயேந்திரா நியமிக்கப்பட்டுள்ளார். ‘யாரையும் திருப்திப்படுத்தும் அரசியல் செய்ய மாட்டோம்’ என்று எல்லா மேடககளிலும் சொல்லும் பிரதமர் மோடி, அதைத்தான் கர்நாடகாவில் செய்துள்ளார். வாரிசு அரசியல் செய்ய மாட்டோம் என்று சொல்லி வந்தார்கள். அதைத்தான் தொடர்ந்து செய்து வருகிறார்கள். சொன்னதற்கு மாறாகச் செய்தால்தானே அது பா.ஜ.க. ?!

ஐ.ஏ.எஸ். அதிகாரிகள் பணியிட மாற்றம்:

சென்னை, நவ.18- தமிழ்நாட்டில் ஐ.ஏ.எஸ் அதிகாரிகள் 6 பேரை பணியிட மாற்றம் செய்து அரசு உத்தரவு பிறப்பித்து உள்ளது. இது தொடர்பாக தமிழ்நாடு அரசு தலைமைச் செயலாளர் சிவதாஸ் மீனா வெளியிட்ட டுள்ள உத்தரவு வருமாறு:- சிறப்பு திட்ட செயலாக்கத்துறை துணை செயலாளராக பிரதாப, ஊர்கவளர்ச்சி மற்றும் பஞ்சாயத்து ராஜ் இணைசெயலாளராக ரத்னா, மது விலக்கு மற்றும் ஆயத் தீர்வை துறை ஆணையராக ஜெயகாந்தன், சி.எம்.டி.ஏ தலைமை நிர்வாக அலுவலராக காயத்ரி கிருஷ்ணன், தமிழ்நாடு நகர்ப்புற வாழ்விட மேம்பாட்டு வாரிய இணை மேலாண் இயக்குனராக விஜய கார்த்தி தேயன், தமிழ்நாடு மகளிர் மேம்பாட்டு கழக நிர்வாக இயக்குனராக ஸ்ரேயா பி.சிங் ஆகியோர் நியமிக்கப் பட்டுள்ளனர். இவ்வாறு அந்த உத்தரவில் தெரிவிக்கப்பட்டுள்ளது.



குறிஞ்சிப்பாடி சட்டமன்ற உறுப்பினர் அலுவலகத்தில், குறிஞ்சிப்பாடி மகளிர் திட்டத்தின் சார்பாக தையல்குணம்பட்டினம் ஊராட்சி அளவிலான கூட்டமைப்பிற்கு வங்கி பெருங்கடனாக ரூபாய் 98 லட்சமும், மேலபுற்பேட்டை ஊராட்சி அளவிலான கூட்டமைப்பிற்கு ரூபாய் 98 லட்சமும், புதம்பாடி ஊராட்சி அளவிலான கூட்டமைப்பிற்கு ரூபாய் 50 லட்சமும் ஆக மொத்தம் ரூபாய் 2 கோடியே 46 லட்சம் வங்கி பெருங்கடனாக வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் வழங்கினார். இந்திகுச்சியில் குறிஞ்சிப்பாடி தெற்கு ஒன்றிய செயலாளர் வி.சிவக்குமார், குறிஞ்சிப்பாடி வடக்கு ஒன்றிய செயலாளர் ஆர்.நாராயணசாமி, பொதுக்குழு உறுப்பினர் கே.பி.ஆர்.பாலமுருகன், வட்டார வளர்ச்சி அலுவலர்கள் சிவஞான சுந்தரம் ராமச்சந்திரன், வட்டார இயக்க மேலாளர் சத்தியநாதன், வாழ்ந்து காட்டும் திட்ட வட்டார செயல் அலுவலர் மணிமாரன், வடலூர் நகர மன்ற தலைவர் சிவக்குமார், வடலூர் நகர கழக செயலாளர் தமிழ்ச்செல்வன், குறிஞ்சிப்பாடி பேரூராட்சித் தலைவர் கோகிலாசுமார், பேரூராட்சி மன்ற துணைத் தலைவர் ராமர், குறிஞ்சிப்பாடி பேரூர் கழக செயலாளர் சங்கர் உட்பட பலர் கலந்து கொண்டனர்.

கூட்டுறவுத் துறையில் பணி நியமனங்கள் ஒளிவுமறைவின்றி நடைபெறுகின்றன!

அண்ணாமலை புரியாமல் பேசுகிறார்!

அமைச்சர் கே.ஆர். பெரியகருப்பன் பதிலடி!

சென்னை, நவ. 18 - “கூட்டறவுத் துறையில் பணி நியமனங்கள் ஒளிவு மறைவின்றி நடைபெறுகிறது. பா.ஜ.க. அண்ணாமலை புரியாமல் பேசுகிறார்” என்று கூட்டுறவுத்துறை அமைச்சர் கே.ஆர். பெரியகருப்பன் செய்தியாளர்களுக்கு அளித்த பேட்டியில் கூறியுள்ளார்.

கூட்டுறவுத் துறை அமைச்சர் கே.ஆர். பெரியகருப்பன் நேற்று முன்தினம் (16.11.2023) தலைமைச் செயலகத்தில் செய்தியாளர்களுக்கு அளித்த பேட்டி வருமாறு:

தமிழ்நாடு அரசுப்பணி யாளர் தேர்வாணையத்தின் மூலமாக பணிகளுக்கான தேர்வு நடத்தப்பட்டு துறை வாரியாக பணியில் சேருவ தற்கான வாய்ப்புகள் கிடைக்கப் பெற்றிருக்கிறார் கள். அந்த அடிப்படையில் கூட்டுறவுத் துறையில் 14 சுருக்கெழுத்து மற்றும் 18 தட்டச்சர் (Shorthand and Typist) மாடத்துக் 32 நபர்க ளுக்கு பணியாணைகளை முதலமைச்சர் ஏற்கனவே இந்த பணியாணை வழங்கு கின்ற திட்டத்தை தொடங்கி வைத்தார்கள். அந்த அடிப்படையில், அந் தந்த துறையில் அமைச்சர் கள் அவர்களுக்கான பணி யாணைகளை வழங்கலாம் என்ற அறிவுறுத்தி இருந் தார்கள். ஆகவே, கூட்டுறவுத் துறைக்கென்று இன்று 32 படித்த இளைஞர் களுக்கு வேலையாய்ப்பை முதலமைச்சர் அவர்களு டைய இந்த நல்லரசு ஏற்ப டுத்தியிருக்கிறது.

ஆகவே, அப்படிப்பட்ட அந்த பணி வாய்ப்பை பெற்ற இளைஞர்களுக்கு என்னுடைய வாழ்த்துகளை எனது சார்பிலும், கூட்டுற வுத் துறையின் சார்பிலும், தமிழ்நாடு முதலமைச்சர் அவர்களின் சார்பிலும் தெரி வித்துக் கொள்கிறேன். ஒவ்வொருடைய பெற் றோர்களுக்கும் அவர்களை பெற்றோருடன்து வளர்த்து, இந்த சமுதாயத்தில் உயர்த் தலைக்கு அவர்களை கொண்டு வர வேண்டும் என்று விரும்புகிறது ஒவ் வொரு பெற்றோருடைய எண்ணம். அந்த எண் ணத்தை இன்றைக்கு இந்த 32 பணியாணைகளை பெற் றிருக்கக்கூடிய பிள்ளைகள் நிறைவேற்றி இருக்கிறார்கள் என்றால் இது பெற் றோர்களுக்கு ஒரு மகிழ்ச்சிக் குரிய ஒன்று.

அதே நேரத்தில் இந்த பணி வாய்ப்பைப் பெற்ற வர்கள் இதிகாலத்தில் அடுத்ததலைமுறையினரை, சந்ததியினரை நல்ல கல்வி யாளர்களாக உருவாக்குவ தற்கான ஒரு வாய்ப்பாகவும் இந்த பணியாணை அமைந் திடும் என்பதையும், அதைத் தான் நம்முடைய முதல மைச்சர் விரும்புகிறார்கள். **உயர்கல்வி படித்தவர்கள் அதிகரிப்பு!**

நம்முடைய மாநிலம் கல்வி வளர்ச்சி பெற்ற மாநி லமாக இருக்க வேண்டும் என்று பல்வேறு முயற்சி களை எடுத்து வருகிறார்கள். அப்படி எடுக்கின்ற அந்த முயற்சிகளின் அடிப்படையிலேதான், ஒட்டுமொத்த இந்தியாவின் உயர்கல்வி படித்தவர்களின் சராசரி சத விதம் அகில இந்திய அளவில்

24 என்ற விகிதாச்சாரத்தில் தான் எட்டியிருக்கிறது. ஆனால் தமிழ்நாட்டில் உயர் கல்வி படித்தவர்களுடைய சதவீதம் இரண்டு மடங் குக்கு மேலாக 54 சதவீதம் உயர்கல்வி படித்தவர்கள் இருக்கிறார்கள். ஆகவே, கல் வியில் முன்னேறிய மாநில மான நம்முடைய தமிழ் நாட்டில் படித்து வரக்கூடிய இளைஞர்களுக்கும் வேலை வாய்ப்பை உருவாக்கித் தர வேண்டும் என்று முதல மைச்சர் அரசு பணியில் இருக்கக்கூடிய காலி பணியிடங் களை நிரப்புவதற்கு துறைவாரியாக உத்தரவிட் டிருக்கிறார்கள். அதைப் போல, புதிய தொழில்கள் தொடங்குவதற்கான எல்லா வகையான நல்ல சூழ்நிலை தமிழ்நாட்டில் இருக்கின்ற காரணத்தால், பிற மாநிலங் களிலிருந்தும், அதைப் போல பிற வெளிநாடுகளிலி ருந்தும், பெரும் முதலீடு கொண்டு தமிழகத்தில் தொழில் தொடங்குவதற்கு தொழில்முனைவர்கள் வரு கிறார்கள்.

நபெயரை பெற்றுத்தார்! ஆகவே, படிக்கக்கூடிய அனைவருக்கும் இப்பொழுது வேலையாய்ப்பு முது துறைவாரியாக கிடைத்துக் கொண்டிருக்கிறது என்ப தற்கு இதுவும் ஒரு சான்று என்பதை இந்த நேரத்தில் எடுத்துச் சொல்லி, இன்று பணி ஆணைகளை பெறக்கூ டிய நம்முடைய இளம் சந்த தியின் பணியாற்றுகின்ற இடங்களில் அவருடைய உயர் அலுவலர்கள் மற்றும் அவர்களுக்கு கீழே பணி யாற்றக் கூடிய ஒரு நிலை யில் மதித்து நடந்து, நல்ல ஒழுக்கம் உள்ளவர்களாக மேலதிகாரிகள் சொல்லக்கூ டிய அந்த உத்தரவுகளை உடனுக்குடன் நிறைவேற்றுகின்ற ஒன்றாக இருக்க வேண்டும் என்பதையும், இப்பொழுது பெற்றிருக்கக் கூடிய இந்த பணி ஆணை யில் நீங்கள் அமர்ந்திருக்கக் கூடிய இந்த தொகுப்பு என் பது இன்று எதிர்காலத்தில் உங்களுக்கு பல பதவி உயர்வு, பொறுப்புகளில் உயர்வதற்கான உழைப்பை நீங்கள் செலுத்தி, நற்பெ யரை உங்களுக்கு, உங்களு டைய குடும்பத்தாருக்கும் ஒட்டுமொத்த நாட்டிற்கும் நீங்கள் ஈட்டித் தரவேண்டு மென்று உங்களை வெல்லாம் அன்போடு வாழ்த்தி வருக வருக என வரவேற்கிறேன்.

கேள்வி: கூட்டுறவுத் துறையில் மீதமுள்ள காலிப் பணியிடங்களை நிரப்புவதற்கு அறிவிப்பு ஏதாவது வெளியிடப்பட்டிருக்கிறதா? மற்ற பணியிடங்களை நிரப்புவதற்கு எப்போது நடவடிக்கை எடுக்கப்படும்.

அமைச்சர் கே.ஆர். பெரியகருப்பன்: ஏற்கனவே 38 மாவட்டங்களில் விற்பனையாளர்கள், கட்டுனர்கள் பணிக்காக 5,500 காலிப் பணியிடங்களை நிரப்புவதற்கு விரும்பு மனுக்கள் பெறப்பட்டு, சற்றொப்ப நாவரை லட்சம் நபர்கள் அத்தகாக விண்ணப்பித்திருந்தார்கள். மூன்றே முக் கால் லட்சம் பேர் நேர்முகத் தேர்வுகளில் கலந்துகொண்டிருந்தார்கள். முறையாக தேர்வு செய்யப்பட்டு மதிப் பெண் அடிப்படையில் பணியாணை இப்பொழுது அனைவருக்கும் வழங்கப் பட்டிருக்கிறது. 38 மாவட்



டத்தில், 36 மாவட்டங் களில் அந்த பணி சிறப்பாக முடிந்தது. விழுப்புரம் மற் றும் கள்ளக்குறிச்சி ஆகிய மாவட்டங்கள், கடந்த ஆட் சிக் காலத்தில் இதுபோன்ற பணி நியமன பணிகள் நடைபெற்ற நேரத்தில் ஏற் பட்ட குறைகளின் காரண மாக அந்த மாவட்டம் அப் போது பிறக்கப்பட்டாமல், முழுமையான விழுப்புரம் மாவட்டமாக இருந்தது. அது சம்பந்தமான வழக்கு ஒன்று உச்ச நீதிமன்றத்தில் நிலுவையில் இருக்கிறது. ஆகவே அதை தீவிரத்து 36 மாவட்டங்களிலும் அந்த பணி சிறப்பாக முடிந்திருக்கிறது.

கேள்வி: 257 உதவியாளர் கள் மற்றும் இறிநிலை உதவி யாளர்கள் அறிவிக்கப்பட்டிருக்கின்றன. ஆனால், கூட்டுறவு சங்கங்கள் மூலமாக தேர்ந்தெடுக்காமல், நேரடியாக தேர்ந்தெடுக்கப் பட்டுவனைய அலுவலர் என்ன? என்று பாஜக தலை வர் அண்ணாமலை கேட்டிருக்கிறார். இது குறித்து...

அமைச்சர் கே.ஆர். பெரியகருப்பன்: அவர் தான் தவறாகவும், புரிதல் சரியில்லாமல் சொல்லிவிட் டாரே தவிர, கூட்டுறவுத் தேர்வுக் கொண்டு தனி சட்டம் இருக் கிறது. பணியாளர்களை எவ்வாறு தேர்வு செய்வது போன்றதனி சட்டம் இருக் கின்றது. அந்த சட்டத்தின் அடிப்படையில்தான், அனைத்து இப்போது பின்பற்றப்படுகிறது.

மாவட்டவாரியாக, கூட்டுறவு மாவட்ட வேலை வாய்ப்பு மையத்தின் மூலமாக அந்த தேர்வுகள் நடைபெறுவதற்கான அறி விப்புகள் ஒளிவுமறைவின்றி அறிவிக்கப்பட்டிருக்கிறது. அதாவது அவர் கூறியதாக சொன்னார்கள், அவர் சொன் னதில், வேலையாய்ப்பு அலுவலகத்தில் 65 இலட்சம் பேர் பதிவு செய்து காத்திருக் கின்ற நேரத்தில், மூலமாக இந்த தேர்வை நடத்துதலால் என் இப்படி நடத்துகிறார்கள் என்று கேட்கிறார். 65 இலட்சம், 70 இலட்சம் பேர் பதிவு செய்து இருந்தாலும் கூட அவர் களும் இந்த தேர்வுகளில் கலந்து கொள்ளலாம். இன்னும் அந்த வேலையாய்ப்பு அலுவலகத்தில் பதிவு செய்

யாதவர்களும் இதில் கலந்து கொள்ளலாம் என்பது கூடு தல் சிறப்பு என்பதை அவர் புரியாமல் சொல்லியிருக் கிறார்.

தக்காளி விலை கட்டுக்குள் வந்தது! கேள்வி: வேலையாய்ப்பு அலுவலகத்தில் பதிவு செய் தது காத்திருப்பவர்களுக்கு முக்கியத்துவம் கொடுக்க லாம் என்பது பற்றி...

அமைச்சர் கே.ஆர். பெரியகருப்பன்: மீண்டும் சொல்கிறேன். வேலை வாய்ப்பு அலுவலகத்தில் பதிவு செய்திருப்பவர்களும் இந்த தேர்வுகளில் கலந்து கொள்ளலாம். எந்தவித மாண தடை யும் இல்லை. பதிவு செய்யாதவர்களும் கலந்து கொள்ளலாம். எல் லோருக்குமான வாய்ப்பு களும் வழங்கப்படுகிறது.

வெங்காய விளைச்சல் குறைவு! கேள்வி: 2005 இருந்து பசுமைக் கடைகளில் விற்பனை செய்து கொண்டு வருகிறீர்கள். இதுவரைக்கும் எவ்வளவு விற்பனை செய்திருக்கிறோம். அது பற்றி...

அமைச்சர் கே.ஆர். பெரியகருப்பன்: தேவைக்கேற்ப நாம் வாங்கினோம். கொடுத் தோம். மத்திய தொகுப்பில் ருந்து வந்தது. உள்ளூர் சந் தையிலிந்து கொள்முதல் செய்து ஓரளவு அந்த விலையை கட்டுப்படுத்துவ தற்கு அது உதவியாக இருந் தது. அதேநேரத்தில் தக் காளி விலையை அரசு எடுத்த நடவடிக்கையை நீங் கள் பார்க்கிறீர்கள். 2005 தேசிய அளவில் தக்காளி யின் விலை உயர்வு இருந்தா டோம் கூட, வேறு எந்த மாநி லத்திலும், எந்த அரசும், எந்த முதலமைச்சரும் எடுக்காத நடவடிக்கைகளை தமிழ்நாடு முதலமைச்சர் சிறப்பு கவ னம் செலுத்தி அதை எடுத்த தின் காரணமாக, ஓரளவு தக்காளி விலை கட்டுக்குள் வந்தது.

வெங்காய விலை சம்பந்தமாக கூட்டுறவுத் துறை ஆணையருக்கு அரசு மூலமாக ஆணைகள் வழங்கப் பட்டிருக்கிறது. அதன்படி முக்கியமான வர்த்தகர்களை (big traders) வரவு மைத்து எழுவத்தில் கடந்த வாரம் ஒரு கூட்டம் நடத்தப்பட்டிருந்தது. ஒரு மேல் முறையீடும் (appeal) கொடுத் திருக்கிறார்கள். மற்ற மாநிலங்களில் உள்ளது போல தேசிய அளவில் சரா சரியாக இருக்கவேண்டிய விலையை கட்டுப்படுத்துவ தாக வெங்காயத்தின் விலை இருக்கிறது என்ற சம்பந்தப் பட்டவர்கள் சொல்லியிருக் கிறார்கள். அவர்களுக்கும் ஒத்துழைப்பு கொடுப்போம்

கேள்வி: இணைய வழி மூலமாக 5 கிலோ 100 ரூபாய் என்று விளம்பரப்படுத்துகிறார்கள். அவர்களுக்கு இரூபு இருக்கிறது. ஆனால் நாம் கொள்முதல் செய்வதில் பற்றாக்குறை ஏற்படுகிறது. அதற்கான திட்டங்கள் இருக்கிறதா?

அமைச்சர் கே.ஆர். பெரியகருப்பன்: நீங்கள் சொன்னதுபோல, 5 கிலோ விற்கு 100 ரூபாய் கொடுக்கிறார்கள் என்றால் அதை எல்லோரும் வாங்கிக் கொள் ள வேண்டியது தானே. பொது மக்களுக்கும் அவை கள் சென்று தானே சேருகிறது. ஆதலால், தெரிந்தவர்கள் அதை வாங்கிக் கொண்டால், தெரியாதவர் கள் கடைகளுக்கு சென்று வாங்கும்போது விலை சற்று குறைவாக கிடைப்பதற்கு வாய்ப்பு ஏற்படுகிறது. இன்னும் கூடுதலான கவனம் செலுத்தி, அதை திருத்தி சீரமைப்பதற்கான முயற்சிகள் எடுக்கப்பட்டு, 3 மாதத்திற்குள் நிச்சயமாக ஒரு நல்ல முன்னேற்றத்திற்கு வருக.

இவ்வாறு அமைச்சர் கே.ஆர். பெரியகருப்பன் தெரிவித்தார்.



விருதுநகர் வடக்கு மாவட்ட தி.மு.க. இளைஞரணி சார்பில் நீட விலக்கு கையெழுத்து இயக்கம் விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன் தலைமையில் விருதுநகரில் துவக்கி வைக்கப்பட்டது. இதற்கான ஏற்பாடுகளை வடக்கு மாவட்ட தி.மு.க. இளைஞர் அணிபினர் செய்திருந்தனர்.